



Assoċjazzjoni Kunsilli Lokali

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000
E: lca@lca.org.mt
www.lca.org.mt

Minuti – Laqgħa tal-Eżekuttiv Nu. 30

Data: Il-Ħamis, 27 ta' Ġunju 2024

Ħin: 17:30

Post: Binja Assoċjazzjoni Kunsilli Lokali, Binja tal-Gvern l-Lokali, il-Marsa

Preżenti:

Is-Sur Mario Fava – President
Kav. Paul Farrugia – Viċi President
Is-Sur Sandro Azzopardi – Membru
H.E Clifford Galea Vella Maslennikov - Membru
Is-Sur Stephen Sultana – Membru
Is-Sur Charles Bonello – Membru
Is-Sur Jesmond Aquilina – Membru
Is-Sur Steven Axisa – Membru

Skuzati

Dr. Samuel Azzopardi – Viċi President
Is-Sur Anthony Chircop – Membru
Is-Sur Max Zammit – Membru

Uffiċjal Preżenti:

Sa. Lianne Cassar – Segretarju Eżekuttiv



30.1 Ittri ta' apologiji

30.1.1 Il-President semma li Dr. Samuel Azzopardi, H.E Clifford Galea Vella Maslennikov, Is-Sur Anthony Chircop u s-Sur Max Zammit talbu li jkunu skużati.

30.1.2 Fuq proposta tal-President issekondata mis-Sur Sandro Azzopardi, l-Eżekuttiv approva unanimament li dawk mhux prezenti li jitniżżlu bħala skużati.

30.2 Qari u Approvazzjoni tal-Minuti Laqgħa Nu. 29

30.2.1 Il-President qara l-minuti u prezentahom hekk kif kienu mibgħutha lill-Eżekuttiv mis-Segretarju Eżekuttiv.

30.2.2 Fuq proposta tal-President issekondata mis-Sur Sandro Azzopardi, l-Eżekuttiv approva l-minuti hekk kif ġew prezentati.

30.3 Approvazzjoni Skeda tal-Pagamenti Nu. 30

30.3.1 Fuq proposta tal-President li ġiet issekondata mis-Sur Sandro Azzopardi u l-Kav. Paul Farrugia, ġiet approvata l-iskeda ta' pagamenti għall-perjodu ta' bejn il-31 ta' Mejju 2024 u s-27 ta' Ġunju 2024 li kienet tammonta għal €73,199.79.

30.4 Punti mill-Minuti Laqgħa Nu 28

30.4.1 INDIS

Il-President semma li saret laqgħa mal-Onor. Silvio Schembri sabiex tkompli tiġi diskussa din il-materja.

30.4.2 Talba għall-Laqgħa mal-President ta' Malta

Il-President semma li ntabet laqgħa mal-President ta' Malta.

30.4.3 Ftehim Kollettiv Haddiema Klerikali

Il-President semma li tkomplew il-laqgħat tal-Ftehim Kollettiv peress li kien iffirmit il-ftehim kollettiv tal-ħaddiema klerikali fiċ-ċivil. Il-President semma li qed tiġi diskussa l-possibbiltà li tidaħhal il-class allowance. Semma li dawn id-deċiżjonijiet iridu jkunu bbażati fuq statistika u anki fuq data miġbura.

30.4.4 Ukrainian Summer Camp

Il-President semma li għaddejjin taħdidiet mal-organizzatur mill-Kummissjoni Ewropea sabiex jipprovduna possibbiltajiet ta' titjiriet.



30.4.5 Laqgħa mal-Public Works

Il-President semma li l-laqgħa mal-Onor. Omar Farrugia rigward it-thaddim tal-ftehim li l-Kunsilli ffirmaw mal-Public Works kienet reġgħet giet skedata.

30.5 Komunikazzjoni mill-President

30.5.1 Formola għall-Allokazzjoni Finanzjarja Kunsilli Lokali

Il-President semma li kien hemm laqgħa mad-Divizjoni rigward proċess li d-Divizjoni għandu jibda sabiex tiġi riveduta l-formola tal-allokazzjoni finanzjarja għall-Kunsill Lokali u Reġjonali.

30.5.2 Laqgħa mal-Ambaxxatur Malti għall-Albanija

Il-President semma li l-Assoċjazzjoni kellha l-ewwel laqgħa mal-Ambaxxatur Malti għall-Albanija. Il-President semma li ser ikunu qed ikomplu t-taħdidiet sabiex wiehed isib bażi ta' kooperazzjoni mal-Assoċjazzjoni tal-Kunsilli Lokali ġewwa l-Albanija. Semma wkoll li kien hemm laqgħa separata ma' rappreżentanta mill-Assoċjazzjoni tal-NGOs ġewwa l-Albanija.

30.5.3 Civil Society Committee

Il-President semma li kienet saret elezzjoni interna ta' Chairperson ta' Civil Society Committee fi ħdan l-MCESD. Semma li s-Sa. Norma Camilleri inġatret bħala chairperson tal-Kumitat.

30.5.4 Toolkit – Children Participation

Il-President semma li kien hemm it-tnedija ta' toolkit mill-Foundation for Social Wellbeing għall-partecipazzjoni aħjar ta' tfal fil-komunità. Il-President semma li din ser tkun ukoll għodda siewja sabiex jibdew jiffunzjonaw il-Kunsilli Reġjonali tat-tfal.

30.5.5 Ittri lill-Kandidati Kunsilli Lokali 2024

Il-President semma li l-Assoċjazzjoni baġtet ittra lil kull kandidat li kkontesta l-Elezzjonijiet tal-Kunsilli Lokali 2024. Semma li l-ittra ntbagħtet lill-kandidati kollha rrelevanti jekk kinux ġew eletti jew le.

30.5.6 Focus Group – Kandidati mhux eletti

Il-President semma li ser ikun qed jieħu f'kunsiderazzjoni li jissejġu focus groups matul is-sena għall-kandidati li ma ġewx eletti. Semma li din il-fora tkun waħda ta' diskussjoni fejn anki



minn fost il-kandidati potenzjalment ikun hemm min jista' jagħti kontribut f'inizjattivi u anki policies li jkunu jridu jsiru minn żmien għal żmien.

Semma wkoll li tajjeb li bħala Assoċjazzjoni jibdeu jiġu ssetjati prijoritajiet li wieħed irrid jaħdem fuqhom u kif ukoll tinfetaħ diskussjoni ma' kull stakeholder.

30.5.7 Coaching

Il-President semma li ser inkunu qed naraw kif jista' jiġi introdott coaching lill-Membri Eletti. Spjega li wieħed jista' jibda mis-Sindki u anki jara l-andament ta' dan il-kuncett.

30.5.8 Civil Society Committee

Il-President li kien reġa' innomina lis-Sur Anthony Chircop bħala sostitut tiegħu fuq dan il-Kumitat.

30.5.9 Melodija – Attività AKL

Il-President semma li l-preparamenti kienu għaddejnin. Semma li s-servizz kienu kollha ġew ikkonfermati.

30.5.10 BBQs Reġjuni

Il-President semma li l-BBQs mar-Reġjuni kienu ser jibdeu mill-ewwel ġimgħa ta' Lulju.

30.5.11 Lift fil-Binja tal-Assoċjazzjoni

Il-President semma li l-pjanti kienu tlestew, kien ser jittieħed l-aħħar kejl kif ukoll jibda jitfassal tender mill-Perit u l-Enginier.

30.5.12 Sejħiet għall-offerti

Il-President semma li kien ser joħroġ it-tender tal-insurance, tal-kiri tal-vetturi elettrici kf ukoll tender għall-survey fuq l-aspettattivi tar-residenti lejn il-Kunsilli Lokali.

30.5.13 Konferenza Richmond Foundation u CRPD

Il-President semma li l-Assoċjazzjoni attendiet għal konferenza Nurturing Well-being organizzata minn Richmond Foundation u CRPD.

30.5.14 Smart Communities Network

Il-President semma li komplew it-taħdidiet mal-Kummissjoni Ewropea u anki mar-rappreżentanti li qed jieħdu ħsieb il-proġett dan sabiex l-Assoċjazzjoni tkompli taħdem fuq dan il-proġett sabiex il-Kunsilli Lokali u Reġjonali jkunu jistgħu jibbenifikaw minn dan il-proġett.

30.5.15 FOCUS project - ALDA

L-Assoċjazzjoni applikat sabiex tipparteċipa f'dan il-proġett li ser ikun qed jagħti taħriġ kif ukoll għajnuna fuq policies u inizjattivi li jitrattaw l-imigrazzjoni u l-inkluzjoni soċjali. Semma



Assoċjazzjoni Kunsilli Lokali

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000
E: lca@lca.org.mt
www.lca.org.mt

li huwa proġett iffinanzjat mill-fond Ewropew CERV u mmexxi mill-ALDA.

30.5.16 CEMR Expert Group – Migration

Il-President semma li l-Assoċjazzjoni uriet l-interess sabiex tipparteċipa u tkun parti mill-Focus Group organizzat minn CEMR rigward l-imigrazzjoni.

30.5.7 MCAST Seminar

Il-President semma li l-Assoċjazzjoni attendiet għall-seminar organizzat mill-MCAST, Stream Project Seminar.

30.5.8 Twin Procurement toolbox

Il-President semma wkoll li l-Assoċjazzjoni intgħazlet sabiex tipparteċipa fil-proġett li jitratta l-akkwist sostenibbli.

30.5.9 CoR Mandat 2025 – 2029

Il-President semma li l-mandat tal-Membri tal-Kumitat tar-Reġjuni jiskadi f'Marzu tas-sena 2025. Semma li kienet intbagħtet komunikazzjoni li importanti li d-delegazzjonijiet jirrispettaw il-kwota tal-Ġeneru. Semma li minkejja dan din għadha mhux obligatorja.

30.5.10 Proġetti Ewropej

Il-President semma li b'kollaborazzjoni mal-ALL Digital u anki wara li l-Assoċjazzjoni attendiet għal Laqgħa Annwali tal-ALL Digital, ser inkunu qed nipparteċipaw fi tliet proġetti oħra.

30.5.11 ECAD

Il-President semma li ser ikun hemm il-Laqgħa Ġenerali Annwali tal-ECAD li għal din is-sena ser tinżamm online.

30.5.12 Platforma Meeting

Il-President semma li ġewwa Brussell kienu attendew ukoll għal-laqgħa tal-Platforma u kienu anki saru taħdidiet ma' CLGF sabiex l-Assoċjazzjoni tipparteċipa fi studju mmexxi minnhom.

30.5.13 CRPD Multiplier Event

Il-President semma li l-Assoċjazzjoni attendiet ukoll għall-inizjattiva organizzata mis-CRPD li kienet titratta t-transizzjoni ta' persuni b'dizabbiltà intellettuali għall-ghajxien ta' hajja indipendenti.



Assoċjazzjoni Kunsilli Lokali

Local Councils' Association Malta

A: Local Councils' Association
Local Government Building,
Triq il-Gvern Lokali,
Marsa, MRS3000 - Malta

T: 00356 2596 8000
E: lca@lca.org.mt
www.lca.org.mt

- 30.5.14 ALL Digital Summit** Il-President semma li l-Assoċjazzjoni ser tkun qed tattendi għal ALL Digital Summit li ser jinżamm ġewwa Madrid. Semma li l-Assoċjazzjoni applikat ukoll sabiex ikollha stand.
- 30.5.15 MIEMA** Il-President semma li l-Assoċjazzjoni issottomettiet applikazzjoni kongunata mal-MIEMA fil-proġett Interreg Next Med.
- 30.5.16 DYPALL Network** Il-President semma li l-Assoċjazzjoni uriet l-intress li tissieheb fi DYPALL Network. Semma li dan ikun ta' benefiċċju għall-hidma maż-żgħażaġh u l-involviment taż-żgħażaġh fil-ħajja politika.
- 30.5.17 Interreg Italia – Malta** Il-President semma li bħala parti mill-Board ta' Interreg Italia – Malta, l-Assoċjazzjoni intalbet sabiex tattendi għal-laqgħat li ser issiru rigward l-evalwazzjonijiet tal-proposti li ġew sottomessi minn entitajiet diversi fosthom minn Kunsilli Lokali. Għaldaqstant, l-Assoċjazzjoni talbet tikkjarifika li m'hemmx kunflitt t'interest sabiex tkun parteċipi fl-evalwazzjoni.
- 30.5.18 You Matter** Il-President semma li l-Assoċjazzjoni ser tkun qed torganizza t-tieni workshop nhar 28 ta' Settembru 2024. Semma li l-iskop huwa li jkompli jingħata għarfien dwar is-servizz li l-Assoċjazzjoni qed toffri dwar is-saħħa mentali, semma wkoll li matul dan il-workshop ser jiġi wkoll trattat is-sugġett tal-coaching.
- 30.5.19 Live-in.eu** Il-President semma li mil-laqgħat li saru ġewwa Brussell, l-Assoċjazzjoni intalbet sabiex tingħaqad ukoll ma' Network Live-in.eu. Semma li dan ser ikunu ukoll il-possibbiltà li diversi Kunsilliera u anki ħaddiema jingħataw għodod u anki taħriġ fuq sugġetti rilevanti fis-settur. Il-President semma li l-Assoċjazzjoni ser tkun qed tiffirma dan il-ftehim simboliku waqt sessjoni ddedikata waqt l-Open Week ġewwa Brussell.
- 30.5.20 ICLEI** Il-President semma li l-Assoċjazzjoni kienet mistiedna mill-ICLEI sabiex ġewwa d-Danimarka titmexxa diskussjoni rigward komunitajiet sostenibbli. Il-President semma li ser ikunu qed jingabru xi kwotazzjonijiet għal-ivjaġġar imma għadu mhux deċiż jekk l-Assoċjazzjoni hux ser tattendi.



30.5.21 FHRD

Il-President semma li s-Segretarju Eżekuttiv ser tkun qed tissottometti l-eżami finali sabiex ikun hemm akreditazzjoni mill-FHRD bħala HR Professional. B'hekk l-Assoċjazzjoni tkun tista' tiggarrantixxi aktar support ta' kwalità fejn jidhlu r-rizorsi umani.

30.5.22 AICCRE Italia

Il-President semma li komplew id-diskussjonijiet anki ġewwa Brussell sabiex titkompla l-kollaborazzjoni mhux biss ma AICCRE Lombardia imma wkoll ma' AICCRE Italia. Il-President informa li ser ikun hemm laqgħa online fil-ġimgħat li ġejjin.

**30.5.23 Open Call for
Funding Polirural Plus**

Il-President semma li l-Assoċjazzjoni giet avvicinata sabiex tidahħal sejha t'interess taħt il-fond Polirural Plus. L-iskop huwa li dan il-fond jgħin lil National Contact Point li tqassam informazzjoni u tati għajnuna lill-għaqdiet, Kunsilli u NGOs ikkonċernati. Dan il-proġett jitratta l-inovazzjoni digitali f'komunitajiet rurali.

**30.5.24 Laqgħat Statutorji
Assoċjazzjoni Kunsilli
Lokali**

Il-President semma li wasal iż-żmien li l-Assoċjazzjoni terġa' tibda tnejji l-laqgħa tas-Sindki biss. Kien ukoll propost li l-Assoċjazzjoni żzomm ukoll laqgħa tal-Viċi Sindki u anki Minority Leaders. Semma li dawn il-laqgħat huma importanti ferm sabiex Membri Eletti f'pożizzjonijiet differenti jkunu jistgħu jaqsmu flimkien sfidi li huma qed isibu u wieħed ukoll isib soluzzjonijiet.

Is-Sur Charles Bonello semma li hija wkoll idea tajba li dawk li ma ġewx eletti naraw kif inżommuhom on board anki billi nistiednuhom għal-laqgħat iddedikati għalihom fejn jingħataw l-opportunità li jibqgħu jikkollaboraw flimkien għall-ġid tal-Gvern Lokali.

Kien hemm qbil li minkejja li l-Assoċjazzjoni matul is-snin involviet lis-Segretarji Eżekuttivi u anki haddiema f'dawn il-laqgħat, issa tinħass il-htieġa li għal ċerti laqgħat Plenarji u statutorji jattendu biss Membri Eletti. Semmew li dan għandu jkun spazju li jingħata lill-Elett sabiex liberament ikun jista' jaqsam mal-kumplement l-isfidi ta' tmexxija tal-Kunsill. Is-Sur Charles Bonello semma li wasal iż-żmien li jerga' jkun hemm laqgħat tas-Sindki għas-Sindki u anki Viċi Sindki biss.

Il-President semma li ser ikunu qed jiġu organizzati laqgħat għad-dekasteri kif ukoll laqgħat oħra ta' taħriġ għall-Membri Eletti.



**30.5.25 Invoices mill-
Wasteserv**

Il-President semma li kienet għaddejja komunikazzjoni mad-Divizjoni minħabba numru ta' fatturi li l-Wasteserv ħarġu lill-Kunsilli Reġjonali ta' recycling rejects li saru fis-sena 2023. Semma li dawn il-fatturi bejn ir-Regjuni kollha jammontaw għall-madwar €500,000.

Is-Sur Sandro Azzopardi semma li bħala Regjun Punent huma ser ikunu qed jikkontestaw dawn il-fatturi, il-Presidenti l-oħrajn qablu. Is-Sur Aquilina semma li r-Regjun Nifsinhar digà ħareġ re-charge ta' dawn l-invoices fuq il-Kunsilli imma kien hemm ftehim li dawn m'għandhomx jithalsu għalissa.

30.6 Agġornament

30.6.1 Il-Laqqgħa agġornat fit-tmienja ta' filgħaxija. L-Eżekuttiv qabel li għandu jerga' jiltaqa' nhar it-Tlieta, 25 ta' Lulju 2024 fil-ħamsa u nofs ta' filgħaxija fil-Binja tal-AKL, ġewwa l-Marsa.

Dawn il-minuti ġew approvati fil-Laqqgħa tal-Eżekuttiv Nu.31 li nżammet nhar it-Tlieta, 25 ta' Lulju 2024 fil-ħamsa u nofs ta' filgħaxija.

**Mario Fava
President**

**Lianne Cassar
Segretarju Eżekuttiv**